

रानी दुर्गावती विश्वविद्यालय, जबलपुर

छात्रों को स्वावलंबी बनाने विवि शुरू करेगा रोजगार पाठ्यक्रम



जबलपुर 09 अक्टूबर। रानी दुर्गावती विश्वविद्यालय में आज माननीय कुलपति प्रो. कपिल देव मिश्र की अध्यक्षता में विद्या परिषद की बैठक में निर्णय लिया गया कि छात्रों को स्वावलंबी बनाने के लिए रोजगारपरक पाठ्यक्रम शुरू किए जाएंगे। इस संबंध में विश्वविद्यालय से संबंधित समस्त महाविद्यालयों को आत्म निर्भर भारत को दृष्टिगत रखते हुए रोजगारपरक पाठ्यक्रम तैयार करने के लिए कहा जाएगा ताकि छात्रों को स्वावलंबी बनाया जा सके।

बैठक में विश्वविद्यालय शिक्षण विभाग एवं महाविद्यालयों में छात्र संख्या वृद्धि को मान्य करते हुए यह निर्णय लिया गया कि विभाग एवं महाविद्यालय कोविड-19 की गाइडलाइन का अक्षरशः पालन करते हुए छात्र संख्या बढ़ा सकते हैं। बैठक में यूजीसी के नियमानुसार जेंडर सैनिटाइजेशन पर पाठ्यक्रम शुरू करने का भी निर्णय लिया गया। जिससे विश्वविद्यालय में अध्ययनरत छात्र-छात्राओं को महिला सुरक्षा के प्रति जागरूक किया जा सके।

बैठक में संकायाध्यक्षों में प्रो. एस.एस. संधु, प्रो. ममता राव, प्रो. राकेश बाजपेयी, प्रो. धीरेन्द्र पाठक एवं डॉ. अमित गुप्ता, आईक्यूएसी समन्वयक प्रो. अंजना शर्मा, प्रभारी परीक्षा नियंत्रक प्रो. एन.जी. पेन्डसे, सहायक कुलसचिव श्री अभयकांत मिश्रा तथा सुश्री मोनाली सूर्यवंशी उपस्थित रहे।